

Ir-Randan żmien ta' grazzja

Ir-Randan żmien ta' grazzja
Stedina għall-imħabba,
Qalbna tirtab, tinfetaħ
Fiha s-sewwa jittrabba.

Ir-Randan żmien ta' grazzja
Tama għdida għal hati,
Biex jinfeda minn dnuhu
Imħabba għandu jagħti.

Ir-Randan żmien ta' grazzja
Fejn qalb niedma issarraf,
Is-sogħba għal dnubietha
Minnha l-ħażen iġġarraf.

Ir-Randan żmien ta' grazzja
L-għemejjel ta' karità,
Kemmhuma l-iprem xhieda
Tal-magħrufa umiltà.

Ir-Randan żmien ta' grazzja
Sawm fl-ikel anki fil-kliem,
Hu t-tfittxija qaddisa
Biex tikber ir-ruħ fis-sliem.

Ir-Randan żmien ta' grazzja
Minnu nibdlu l-viżjoni,
Inbarru l-egoizmu
U nħaddnu l-komunjoni.

Ir-Randan żmien ta' grazzja
Nagħtu daharna lid-dieqa,
Li jgħibilna kull ħażen
Nagħtu l'xulxin tgħannieqa.

Ir-Randan żmien ta' grazzja
Għax nibdew naraw f'xulxin,
Mhux aktar l-għadu kiefer
'mma lil Kristu hekk viċin.

Ir-Randan żmien ta' grazzja
Inħalluh minna iħoll,
Kull xkiel għax issa Kristu
Bi mħabbtu salvana lkoll.

Patri Mario Attard OFM Cap

22 ta' Frar 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.